

സുറ-12

യൂസൂഫ്

4 യൂസൂഫ് സ്വപിതാവിനോടോതിയതോർക്കുക: പ്രിയ പിതാവേ, പതിനൊന്നു നക്ഷത്രങ്ങളെയും സൂര്യചന്ദ്രന്മാരെയും ഞാൻ സ്വപ്നം കണ്ടിരിക്കുന്നു. അവയൊക്കെയും എനിക്ക് പ്രണാമം ചെയ്യുന്നതായിട്ടാണ് കണ്ടത്.

إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كَوْكَبًا
وَالشَّمْسَ وَالْقَمَرَ رَأَيْتُهُمْ لِي سَاجِدِينَ ﴿٤﴾

5 പിതാവ് പറഞ്ഞു: പ്രിയ മകനേ, ഈ സ്വപ്നകഥ നിന്റെ സഹോദരന്മാരോടു പറയരുതേ, അവർ നിന്നെ കൊടും ചതി ചതിക്കും. ചെങ്കുത്താൻ മനുഷ്യന്റെ തെളിഞ്ഞ ശത്രുതന്നെ.

قَالَ يَدْبُنِيَ لَآ تَقْضُصْ رُءْيَاكَ عَلَىٰ إِخْوَتِكَ فَيَكِيدُوا لَكَ كَيْدًا إِنَّ الشَّيْطَانَ لِلْإِنسَانِ عَدُوٌّ مُّبِينٌ ﴿٥﴾

6 സ്വപ്നത്തിൽ കണ്ടപ്രകാരം വിധാതാവ് നിന്നെ സവിശേഷം തെരഞ്ഞെടുക്കുന്നതാകുന്നു. സാഭവങ്ങളുടെ വ്യാഖ്യാനം പഠിപ്പിച്ചു തരികയും ചെയ്യും. നേരത്തെ നിന്റെ ശ്രേഷ്ഠ പിതാമഹന്മാരായ ഇബ്റാഹീമിനും ഇസ്മാഖിനും പൂർത്തീകരിച്ചു കൊടുത്തതുപോലുള്ള അനുഗ്രഹങ്ങൾ നിനക്കും പൂർത്തീകരിച്ചു തരുന്നതുമാകുന്നു. നിന്റെ നാഥൻ സർവജ്ഞനും യുക്തിമാനുംകൊണ്ടു.

وَكَذَٰلِكَ يَجْتَبِيكَ رَبُّكَ وَيُعَلِّمُكَ مِن تَأْوِيلِ الْأَحَادِيثِ وَيُتِمُّ نِعْمَتَهُ عَلَيْكَ وَعَلَىٰ آلِ يَعْقُوبَ كَمَا أَتَمَّهَا عَلَىٰ أَبَوَيْكَ مِن قَبْلُ إِبْرَاهِيمَ وَإِسْحَاقَ إِنَّ رَبَّكَ عَلِيمٌ حَكِيمٌ ﴿٦﴾

7 യൂസൂഫിന്റെയും സഹോദരന്മാരുടെയും കഥയിൽ തീർച്ചയായും ഈ അന്വേഷകർക്ക് മഹത്തായ ദൃഷ്ടാന്തങ്ങളുണ്ട്.

لَقَدْ كَانَ فِي يُوسُفَ وَإِخْوَتِهِ آيَاتٍ لِّلسَّاعِيِينَ ﴿٧﴾

ഇദ്ദാൽ യൂസൂഫ് = യൂസൂഫ് പറഞ്ഞത്, പറഞ്ഞ സന്ദർഭം ഓർക്കുക = إِذْ قَالَ يُوسُفُ لِأَبِيهِ
പതിനൊന്നു = أَحَدَ عَشَرَ തീർച്ചയായും ഞാൻ (സ്വപ്നം) കണ്ടിരിക്കുന്നു = رَأَيْتُ
എനിക്ക് (എന്നെ) = لِي ഞാൻ അവരെ (ഒക്കെയും) കണ്ടു(ണ്ടത്) = رَأَيْتُهُمْ
എന്റെ കുഞ്ഞുമകനേ = يَدْبُنِيَ അദ്ദേഹം (പിതാവ്) പറഞ്ഞു = قَالَ പ്രണാമം ചെയ്യുന്നവരായി(ട്ടാണ്) = سَاجِدِينَ
നിന്റെ സഹോദരന്മാരോട് = عَلَىٰ إِخْوَتِكَ നിന്റെ സ്വപ്നം(പ്ന കഥ) = رُءْيَاكَ നീ പറയരുതേ = لَا تَقْضُصْ
ഒരു കുതന്ത്രം (കൊടും ചതി) = كَيْدًا അപ്പോൾ(പറഞ്ഞാൽ)അവർ നിനക്ക് കുതന്ത്രം ചെയ്യും (നിന്നെ ചതിക്കും) = فَيَكِيدُوا لَكَ
തെളിഞ്ഞ = مُّبِينٌ ശത്രു(തന്നെ) = عَدُوٌّ മനുഷ്യന്റെ = لِلْإِنسَانِ ചെങ്കുത്താൻ = الشَّيْطَانَ
നിന്നെ (സവിശേഷം) തെരഞ്ഞെടുക്കുന്നതാകുന്നു = يَجْتَبِيكَ ആ(സ്വപ്നത്തിൽകണ്ട) പ്രകാരം (സാഭവിക്കും) = وَكَذَٰلِكَ
അവൻ നിന്നെ പഠിപ്പിക്കുകയും ചെയ്യും = وَيُعَلِّمُكَ നിന്റെ വിധാതാവ് = رَبُّكَ
സാഭവങ്ങളുടെ വ്യാഖ്യാനം, പരിണാമം, അടിസ്ഥാന തത്ത്വങ്ങൾ = مِن تَأْوِيلِ الْأَحَادِيثِ
നിനക്ക് = عَلَيْكَ അവന്റെ അനുഗ്രഹം(ങ്ങൾ) = وَيُتِمُّ نِعْمَتَهُ അവൻ പൂർത്തീകരിച്ചു തരുന്നതുമാകുന്നു = وَيُتِمُّ
അവൻ പൂർത്തീകരിച്ചു കൊടുത്തതുപോലെ(ഉള്ള) = كَمَا أَتَمَّهَا യഅ്ബൂബ് വംശത്തിനും = وَعَلَىٰ آلِ يَعْقُوبَ
ഇബ്റാഹീമിനും ഇസ്മാഖിനും = وَإِسْحَاقَ നേരത്തെ = مِن قَبْلُ നിന്റെ രണ്ടു പിതാക്കൾക്ക്(ക്കൾആയ) = عَلَىٰ أَبَوَيْكَ

4,5: يَا أَيُّهَا എന്റെ പിതാവേ- യുടെ മറ്റൊരു രൂപമാണ് تَبَّأْتِ. പിതാവിനോടുള്ള സ്നേഹവും ആദരവും ധനിപ്പിക്കുന്നതാണ് പ്രയോഗം. يَا(കണ്ടു)യുടെ ഉത്തമപുരുഷ ഏകവചന രൂപമാണ് تَبَّأْتِ. ഈ ക്രിയ يَا (കാഴ്ച)യിൽ നിന്നുള്ളതുമായാവാം يَا(സ്വപ്നം) യിൽനിന്നുള്ളതുമായാവാം. ഇവിടെ يَاയിൽ നിന്നുള്ള ക്രിയയായിട്ടാണ് വന്നിരിക്കുന്നതെന്ന് സന്ദർഭത്തിൽനിന്ന് വ്യക്തമാകുന്നു. സൂര്യ ചന്ദ്ര നക്ഷത്രാദികൾ, തന്നെ നമിക്കുന്ന ദൃശ്യം യുസുഫി(അ)നെ അന്വേഷിച്ചുപോകുകയും സംഭ്രമിപ്പിക്കുകയും ചെയ്തിരുന്നു. സൂര്യചന്ദ്ര നക്ഷത്രാദികളെ സ്വപ്നം കണ്ടു എന്നു പറഞ്ഞശേഷം അവയുടെ പ്രണാമം പരാമർശിക്കുമ്പോൾ വീണ്ടും تَبَّأْتِ എന്ന് ആവർത്തിക്കുന്നതിൽ അത് സഹായിക്കുന്നുണ്ട്. ഒരാൾ അറിയാത്ത രീതിയിൽ അയാൾക്ക് ദ്രോഹമുണ്ടാക്കാൻ ശ്രമിക്കുകയാണ് كَيْ. തന്ത്രം, കൃത്യം, ചതി, തട്ടിപ്പ് തുടങ്ങിയ അർത്ഥങ്ങളിലെല്ലാം പ്രയോഗമുണ്ട്. മുന്തിയതും താണതും ഉള്ള കൂട്ടത്തിൽനിന്ന് മുന്തിയത് തെരഞ്ഞെടുക്കുക എന്ന അർത്ഥത്തിലും പരിശീലിപ്പിച്ച് പരീക്ഷിച്ച് പാകപ്പെടുത്തിയെടുക്കുക എന്ന അർത്ഥത്തിലും ഉപയോഗിക്കുന്ന تَبَّأْتِ ൽ നിന്നുള്ള വർത്തമാന ക്രിയയാണ് تَبَّأْتِ. ഈ സന്ദർഭത്തിൽ രണ്ടർത്ഥവും സാധ്യമാകുന്നു. ആദ്യത്തെ അർത്ഥം യുസുഫിനെ സ്വന്തം സഹോദരന്മാരിൽനിന്ന് അല്ലെങ്കിൽ സമൂഹത്തിൽനിന്ന് ദൈവിക ദൗത്യത്തിലേക്ക് തെരഞ്ഞെടുത്തതിനെയും രണ്ടാമത്തെ അർത്ഥം അദ്ദേഹത്തെ പലവിധ പരീക്ഷണങ്ങളിലൂടെ വളർത്തിക്കൊണ്ടു വന്നതിനെയും കുറിക്കുന്നു. تَبَّأْتِ (വർത്തമാനം, സംസാരം) ന്റെയും تَبَّأْتِ (സംഭവം)ന്റെയും ബഹുവചനമായി വരുന്നതാണ് تَبَّأْتِ. അധികവും ഉപയോഗിക്കാറുള്ളത് تَبَّأْتِ ന്റെ ബഹുവചനമായിട്ടാണ്. تَبَّأْتِ ന്റെ മാത്രം ബഹുവചനം تَبَّأْتِ ആണ് ഉപയോഗം. രണ്ടിന്റെയും ആശയം ഉൾക്കൊള്ളുന്നതുകൊണ്ടാവാം ഇവിടെ تَبَّأْتِ എന്ന് ബഹുവചനം ഉപയോഗിച്ചത്. വ്യാഖ്യാനം, പരിണാമം, അനന്തരഫലം മുതലായ അർത്ഥങ്ങളുള്ള പദമാണ് تَبَّأْتِ. ഇവിടെ تَبَّأْتِ കൊണ്ടുദ്ദേശിക്കുന്നത് സംഭവങ്ങളുടെ പരിണാമവും വർത്തമാനങ്ങളുടെ വ്യാഖ്യാനവും കാര്യങ്ങളിലടങ്ങിയ അടിസ്ഥാന തത്വങ്ങളും حِكْمَةٌ എല്ലാം ആകുന്നു.

യഅ്ഖൂബ് നബിയുടെ റാഹേൽ എന്ന ഭാര്യയിലുണ്ടായ പുത്രന്മാരാണ് യുസുഫും ബെൻയാമീനും. ബെൻയാമീനെ പ്രസവിച്ചതോടെ റാഹേൽ മരണപ്പെട്ടുവെന്ന് പറയപ്പെടുന്നു. ഉമ്മയില്ലാതെ വളരുന്ന കുട്ടികൾ എന്ന നിലയിൽ യഅ്ഖൂബിന് ഇവരോടു പ്രത്യേക വാത്സല്യമുണ്ടായിരുന്നു. കൂടാതെ, മറ്റു പുത്രന്മാരെ അപേക്ഷിച്ച് ഇവർ -പ്രത്യേകിച്ച് യുസുഫ്- കൂടുതൽ വിവേക ശീലവും അച്ചടക്കവുമുള്ളവരായിരുന്നു. യുസുഫിന് ഭാവിയിൽ പ്രവാചകത്വം ലഭിച്ചേക്കാനുള്ള സാധ്യതയും യഅ്ഖൂബ് മനസ്സിലാക്കിയിരുന്നു. അതുകൊണ്ടും ഇളയ പുത്രന്മാരോട് കൂടുതൽ മമതയുണ്ടായിരുന്നു യഅ്ഖൂബ് നബിക്ക്. ഈ സൂക്തങ്ങൾ പരാമർശിക്കുന്ന സംഭവം നടക്കുന്നത് യുസുഫ് നബിയുടെ 17-ാം വയസ്സിലാണെന്ന് ബൈബിൾ സൂചിപ്പിക്കുന്നു. ബൈബിൾ വിവരണമനുസരിച്ച് ഈ സ്വപ്നം രണ്ടാമത്തേതാണ്. ആദ്യസ്വപ്നം ഇതാണ്: 'യുസുഫും സഹോദരന്മാരും വയലിൽ കറുകെട്ടിക്കൊണ്ടിരിക്കുന്നു. അപ്പോൾ യുസുഫിന്റെ കറ എഴുന്നേറ്റുനിന്നു. സഹോദരന്മാരുടെ കറകൾ ചുറ്റും നിന്ന് ആ കറയെ വന്ദിച്ചു.' ഈ സ്വപ്നവാർത്ത അറിയിച്ചപ്പോൾ സഹോദരന്മാർ അതിനെ യുസുഫ് തങ്ങളുടെ മേൽ ആധി

പത്യം ചെയ്യുവാനുള്ള പുറപ്പാടായി കാണുകയും അദ്ദേഹത്തെ ആക്ഷേപിക്കുകയും ചെയ്തു. യുസുഫ് പിതാവിനോട് തങ്ങളെക്കുറിച്ച് കുറ്റം പറഞ്ഞതിന്റെ പേരിലും അവർക്കദ്ദേഹത്തോടു വെറുപ്പുണ്ടായിരുന്നു. അതോടൊപ്പം യുസുഫിനും ബെൻയാമീനും പിതാവിൽനിന്ന് കൂടുതൽ പരിഗണനയും സ്നേഹവാത്സല്യങ്ങളും ലഭിക്കുന്നത് അവരെ അങ്ങേയറ്റം അസുയാലുക്കളാക്കുകയും ചെയ്തിരുന്നു. യഅ്ഖൂബ് നബിക്ക് ഇതെപ്പറ്റി അറിയാം.

പുത്രൻ കണ്ട സ്വപ്നത്തിന്റെ അർത്ഥം യഅ്ഖൂബ്(അ) മനസ്സിലാക്കി. പതിനൊന്നു നക്ഷത്രങ്ങൾ യുസുഫിന്റെ പതിനൊന്നു സഹോദരന്മാർ. സൂര്യൻ അവരുടെ പിതാവ്. ചന്ദ്രൻ യഅ്ഖൂബ് നബിയുടെ നിലവിലുള്ള ഭാര്യ. അവർ യുസുഫിന്റെ മുമ്പിൽ പ്രണാമം ചെയ്യുന്നത്, പിൻകാലത്ത് അവരെല്ലാം യുസുഫിന്റെ വിനീതവിധേയരായ ആശ്രിതരായിത്തീരുമെന്നും അദ്ദേഹം അതിനുമത്രം സ്ഥാനമാനങ്ങളും സമ്പൽസമൃദ്ധിയും മുളുവനായിത്തീരുന്നതിനെയും സൂചിപ്പിക്കുന്നു. യഅ്ഖൂബ് നബി സ്വപ്ന വ്യാഖ്യാനം പഠിച്ചിട്ടുള്ളതുകൊണ്ടോ അല്ലെങ്കിൽ അല്ലാഹു വെളിപാട് നൽകിയതു കൊണ്ടോ ആയിരിക്കും അദ്ദേഹത്തിനിതു മനസ്സിലാക്കാനായത്.

മകനിൽനിന്ന് സ്വപ്ന വ്യത്യാസം കേട്ടപ്പോൾ അവൻ തന്റെ മറ്റു മക്കൾക്കു മീതെ ആധിപത്യം സ്ഥാപിക്കാൻ മോഹിക്കുന്നതായി ധരിച്ച് യഅ്ഖൂബ് അദ്ദേഹത്തെ ശകാരിച്ചു എന്ന മട്ടിലാണ് ബൈബിളിന്റെ വിവരണം. സ്വപ്ന വ്യത്യാസം മറ്റു മക്കളെ അറിയിക്കരുതെന്ന് വിലക്കിയതായി പറയുന്നുമില്ല. പക്ഷേ, ഖുർആന്റെ ശൈലിയിൽനിന്ന് വ്യക്തമാകുന്നത് സ്വപ്ന വ്യത്യാസത്തിലൂടെ മകന്റെ ഭാവി ശോഭനമാകുമെന്ന സൂചന കിട്ടിയ യഅ്ഖൂബ്(അ) സന്തുഷ്ടനായെന്നും അവനോട് അസുയയും വിദ്വേഷവുമുള്ള സഹോദരന്മാർ ഇതിനിടയിൽ അവനെ അപായപ്പെടുത്താനിടയുണ്ടെന്നു ഭയപ്പെടുകയും ചെയ്തുവെന്നുമാണ്. സഹോദരന്മാരെ സ്വപ്നകഥ അറിയിക്കരുതെന്ന് പിതാവിന്റെ ഉപദേശം യുസുഫ്(അ) ലംഘിച്ചതായി ഖുർആൻ സൂചിപ്പിക്കുന്നില്ല.

يَا أَيُّهَا... تَبَّأْتِ എന്ന വാക്യം സഹോദരന്മാർ യുസുഫിനെ വകവരുത്താനുള്ള സാധ്യത വ്യക്തമാക്കുകയാണ്. കാര്യം അവർ നിന്റെ ജ്യേഷ്ഠസഹോദരന്മാരാണ്. നിന്നോട് സ്നേഹവും കാര്യവും കാര്യവുമുണ്ടാണവർക്കുണ്ടാകേണ്ടത്. പക്ഷേ, ചെങ്കുത്താൻ ഉണ്ടല്ലോ, അവൻ മനുഷ്യന്റെ ബദ്ധവെരിയാണ്. മനുഷ്യരെ കൊണ്ട് നീചവും നിഷ്ഠൂരവുമായ കൃത്യങ്ങൾ ചെയ്യിച്ചുകൊണ്ട് അവരെ ഇഹത്തിലും പരത്തിലും കഷ്ടപ്പെടുത്താൻ പ്രതിജ്ഞാബദ്ധരാണവർ. നിന്റെ സഹോദരന്മാരുടെ സ്നേഹത്തിന്റെയും വാത്സല്യത്തിന്റെയും സ്ഥാനത്ത് അസുയയും വിദ്വേഷവും വളർത്താൻ അവൻ ശ്രമിക്കും. അതിൽ വിജയിച്ചാൽ എന്തു ക്രൂരത കാട്ടാനും അവർ മടിക്കുകയില്ല. സഹോദരന്മാർ നിന്റെ ശത്രുക്കളാണെന്നു പറയാതെ, പിശാച് മനുഷ്യന്റെ ശത്രുവാണ് എന്ന് പറഞ്ഞുകൊണ്ട് യുസുഫിന് സഹോദരന്മാരോട് വെറുപ്പും വിദ്വേഷവും ജനിപ്പിക്കാതിരിക്കുന്നതിന് അവരുടെ ദുഷ്ടതയെ ഒരാഴ്ചകഴിവോടുകൂടി സൂചിപ്പിക്കുകയാണദ്ദേഹം. ഇതുപോലൊരു ന്യായോക്തി ഹദീസുകളിൽ ഉദ്ധരിക്കപ്പെടുന്നുണ്ട്: ഒരിക്കൽ നബിതിരുമേനി തന്റെ പത്നി സ്വലിയയെയും കൂട്ടി അവരുടെ വീട്ടിലേക്കു പോവുകയായിരുന്നു. വഴിയിൽ അവരെ കണ്ട രണ്ട് അൻസാരികൾ പിന്തിരിഞ്ഞുപോ

യി. നബി അവരോടു പറഞ്ഞു: “നിൽക്കൂ ഇത് എന്റെ പത്നി സ്വഹീയയാണ് കേട്ടോ.” നബിയെക്കുറിച്ച് തങ്ങൾ മറ്റുവല്ലുതും സംശയിക്കുകയോ എന്ന അർത്ഥത്തിൽ, പരിഭ്രമത്തോടെ അവർ ഉരുവിട്ടു, ‘സുബ്ഹാനല്ലാഹ്.’ തിരുമേനി പറഞ്ഞു: “മനുഷ്യന്റെ ചോരയോടുന്നിടത്തെല്ലാം ചെകുത്താൻ ഓടിനടക്കുന്നുണ്ട്. അവർ നിങ്ങളുടെ മനസ്സിൽ ദുർധാരണയെറിഞ്ഞെക്കുമെന്ന് ഞാൻ ഭയപ്പെട്ടു.”

.....كَلْبًا എന്നു തുടങ്ങുന്ന സൂക്തം യഅ്ഖൂബ് നബി നടത്തിയ സ്വപ്നവ്യാഖ്യാനമാണ്. സ്വന്തം സഹോദരന്മാരിൽനിന്ന് പ്രവാചകനായി തിരഞ്ഞെടുക്കപ്പെട്ടതിലൂടെയും പിതാവിന്റെ അദൃശ്യമായ വാത്സല്യം, സഹോദരന്മാരുടെ കൊടിയ വിരോധം, പ്രഭു മന്ദിരത്തിലെ സൗഭാഗ്യ ജീവിതം, കാരഗൃഹവാസം തുടങ്ങിയ കഠിനമായ സുഖദുഃഖങ്ങളിലൂടെ പരിശീലിപ്പിച്ച് പരീക്ഷിച്ച് കടഞ്ഞെടുത്ത് ഈജിപ്തിന്റെ രാജാധികാരത്തിലെത്തിയതിലൂടെ كَلْبًا مِنْ تَائِيلِ الْأَخْيَارِ എന്ന പ്രവാചനം യാഥാർത്ഥ്യമായി. സ്വപ്ന വ്യാഖ്യാനം ഉൾപ്പെടെ കാര്യങ്ങളുടെ അടിസ്ഥാന യാഥാർത്ഥ്യങ്ങൾ ഗ്രഹിക്കാനും കൈകാര്യം ചെയ്യാനുമുള്ള വൈദഗ്ദ്ധ്യത്തിലൂടെ وَأَنْتُمْ مِنْ تَائِيلِ الْأَخْيَارِ എന്ന പ്രവാചനവും സഫലമായി. ഇബ്റാഹീം, ഇസ്മാഖീൽ എന്ന പിതാമഹന്മാർക്ക് ലഭിച്ച ഏറ്റവും വലിയ അനുഗ്രഹം- അനുഗ്രഹങ്ങളുടെ പരിപൂർത്തി- പ്രവാചകത്വവും ദൈവിക ദൗത്യവുമായിരുന്നു. അല്ലാഹുവിന്റെ പ്രവാചകനായി നിയുക്തനായതിലൂടെ كَلْبًا مِنْ تَائِيلِ الْأَخْيَارِ എന്ന പ്രവാചനവും പുലർന്നു. وَأَنْتُمْ مِنْ تَائِيلِ الْأَخْيَارِ യഅ്ഖൂബ് കുടുംബമാകാം, യഅ്ഖൂബ് -ഇസ്രായീൽ- വംശവുമാകാം. കുടുംബമാണ് ഉദ്ദേശ്യമെങ്കിൽ യഅ്ഖൂബ് നബിക്കും മക്കൾക്കും ഈജിപ്തിൽ കുടിയേറാൻ സാധിച്ചതും അവിടെ ലഭിച്ച സ്വാഗതവും സ്ഥാനമാനങ്ങളുമാണ് സൂചിപ്പിക്കുന്നത്. വർഗ്ഗമാണുദ്ദേശ്യമെങ്കിൽ, അതോടൊപ്പം പിൻക്കാലത്ത് ഇസ്രായീൽ വംശത്തിലുണ്ടായ പ്രവാചകന്മാരെ കുടി സൂചിപ്പിക്കുന്നുണ്ട്. وَأَنْتُمْ مِنْ تَائِيلِ الْأَخْيَارِ എന്ന വാക്യം അല്ലാഹുവിന്റെ മഹത്വം അനുസ്മരിക്കുന്നതോടൊപ്പം യൂസുഫ് നബിക്ക് അവർ നൽകുന്ന ഈ അനുഗ്രഹങ്ങൾ അകാരണമായോ അയുക്തികമായോ നൽകുന്നതല്ലെന്നും, യുക്തിബദ്ധവും സൂക്ഷ്മവുമായ ജ്ഞാനത്തിന്റെ അടിസ്ഥാനത്തിലാണ് അവർ ആർക്കും എന്തും നൽകുന്നതെന്നും സൂചിപ്പിക്കുന്നു.

7: യൂസുഫ് ഖിസ്സി അവതരിപ്പിക്കുന്നതിന്റെ മുഖ്യലക്ഷ്യം അനുസ്മരിക്കുകയാണീ സൂക്തം. وَأَنْتُمْ مِنْ تَائِيلِ الْأَخْيَارِ ചോദിക്കുന്നവരാണ്. ഇവിടെ അതുകൊണ്ടുദ്ദേശിച്ചത് യൂസുഫ് നബിയെയും ഇസ്രായീലുരുടെ ഈജിപ്ഷ്യൻ കുടിയേറ്റത്തെയും കുറിച്ച് നബി(സ) യോട് ചോദിച്ചവർ മാത്രമാവണമെന്നില്ല. യൂസുഫ് നബിയുടെ

ചരിത്രം അന്വേഷിക്കുന്ന, പഠിക്കുന്ന എല്ലാവരുമാകാം. പ്രതിലോമശക്തികളെയെല്ലാം പരാജയപ്പെടുത്തി, അവർക്കൊന്നും സങ്കല്പിക്കാനാവാത്ത മാർഗങ്ങളിലൂടെ അല്ലാഹു പ്രവാചകന്മാരെ വിജയത്തിലെത്തിക്കുന്നതിന്റെ, എല്ലാ പ്രവാചകന്മാരുടെയും സന്ദേശം ഒരേ അടിസ്ഥാനസത്യമാണെന്നതിന്റെ, മുഹമ്മദീയ പ്രവാചകത്വം സത്യവും അദ്ദേഹം അവതരിപ്പിക്കുന്ന വേദം ദൈവികവുമാണെന്നതിന്റെ ഒക്കെ നിരവധി അനിഷേധ്യ ദൃഷ്ടാന്തങ്ങൾ അന്വേഷണ ബുദ്ധിയോടെ പഠിക്കുന്നവർക്ക് യൂസുഫ് ചരിത്രത്തിൽ കണ്ടെത്താൻ കഴിയും. സത്യനിഷേധികളായ ചോദ്യകർത്താക്കളെ സംബന്ധിച്ചേടത്തോളം മുഹമ്മദീയ ദൗത്യം സത്യമാണെന്നതിനു പുറമെ തങ്ങളെങ്ങനെയൊക്കെ എതിർത്താലും അന്തിമവിജയം അദ്ദേഹത്തിനു തന്നെ ആയിരിക്കുമെന്നതിനും തങ്ങൾ അദ്ദേഹത്തോടനുവർത്തിക്കുന്ന ശത്രുതാനയം ഭീമബദ്ധവും തങ്ങൾക്കുതന്നെ ആപൽക്കാരവുമാണെന്നതിനും ഈ കഥയിൽ അനേകം ദൃഷ്ടാന്തങ്ങളുണ്ട്.

യൂസുഫ് നബിയെ അദ്ദേഹത്തിന്റെ സഹോദരന്മാർ വെറുത്തതും ദ്രോഹിച്ചതും അദ്ദേഹത്തിന്റെ ദോഷം കൊണ്ടല്ല; ഗുണം കൊണ്ടാണ്. അച്ചടക്കവും അനുസരണവും നല്ല പെരുമാറ്റവുമായിരുന്നു ആ ഗുണങ്ങൾ. അതിന്റെ പേരിൽ പിതാവ് അദ്ദേഹത്തിൽ കൂടുതൽ സംപ്രീതനായി. അല്ലാഹുവും ഇഷ്ടപ്പെടുന്ന ഗുണങ്ങളായിരുന്നു അത്. പക്ഷേ, യൂസുഫിനെ മാതൃകയാക്കി പിതാവിന്റെ പ്രീതിയും അല്ലാഹുവിന്റെ അനുഗ്രഹവും നേടുന്നതിനുപകരം യൂസുഫിനെ വെറുക്കുകയും അദ്ദേഹത്തിന്റെ അനുഗ്രഹങ്ങളിൽ അസുയാലുക്കളായവുകയുമാണ് സഹോദരന്മാർ ചെയ്തത്. ഒടുവിൽ അവരദ്ദേഹത്തെ അപായപ്പെടുത്തി. അദ്ദേഹം അടിമയും ജയിൽപുള്ളിയുമൊക്കെയായി. എന്നിട്ടും ഒടുവിൽ ഈജിപ്ഷ്യൻ ഭരണാധികാരിയും പ്രവാചകനും, തന്നെ ദ്രോഹിച്ച സഹോദരന്മാർക്കെല്ലാം അഭയവുമായിത്തീർന്നു. യൂസുഫിനെപ്പോലെ തന്നെ സച്ചരിതനും സൽസ്വഭാവിയും സഹോദരസ്നേഹവും സേവന സന്നദ്ധതയുമുള്ള ആളാണ് മുഹമ്മദ്(സ). അല്ലാഹു അദ്ദേഹത്തെ പ്രവാചകനാക്കിയിരിക്കുന്നു. പക്ഷേ അന്ധമായ വിരോധവും അസുയയും മൂലം അദ്ദേഹത്തെ അധികേഷപിക്കുകയും മർദ്ദിക്കുകയും ചെയ്യുന്ന ഖുറൈശികൾ ഇതേ മുഹമ്മദ് നബിയുടെ മുമ്പിൽ അഭയം യാചിച്ച് നിൽക്കേണ്ടി വരുന്ന ഒരുകാലം വരുന്നുണ്ടെന്ന് യൂസുഫ് കഥ അവരെ പഠിപ്പിക്കേണ്ടതാണ്.

സത്യവിശ്വാസികളെ സംബന്ധിച്ചേടത്തോളം വിശ്വാസത്തിന്റെയും ആ മാർഗത്തിലുള്ള പീഡാനുഭവങ്ങളുടെയും, ക്ഷമയോടെ ധൈര്യത്തോടെ അതെല്ലാം തരണം ചെയ്തതിന്റെയും സൽഫലങ്ങളുടെ ദൃഷ്ടാന്തമാണീ കഥ. ■